

N	हिन्दुस्तानी एकेडेमी, पुस्तकालय इलाहाबाद
A	वर्ग संख्या.....
F	पुस्तक संख्या.....
S	क्रम संख्या..... 824

Date of Receipt.....

2
Date of receipt
Hindustani Academy
Lahore

پیکر اسلام یعنی

ایک شریف قابل اور تعلیم یافتہ امریکن لیڈی (میری اینی سینٹ) کو قابل قدر خیالات
مقدس مذہب اسلام اور اس کے بانی نبی کریم حضرت رسول مقبول
ﷺ کے متعلق

مترجمہ

جناب منشی حسن الدین صاحب خاموش مصنف لیڈی ڈاکٹر عظیمہ خانم۔

تاثیر صحبت - رفیق مرزا - عقیدہ بیگم - جمیلہ خاتون وغیرہ

باہتمام منشی عبدالعزیز خاں پرنٹر و پبلشر کارخانہ

عزیزی پریس اگرہیں چھپا

۱۹۱۲ء

تو ابر رحمت سے کیا کم ہے اور صلح پسند دلوں سے یہی دعا مانگے گی کہ خدا کرے یہ
ابر رحمت ہمارے ملک پر جم جم کر برسے کہ وہ رتوں کی ناپاک گرد سے اُنکی دل
کی پوشاکیں دھل جائیں۔

ناظرین! قابل ادب جناب مسز اینی سینٹ صاحبہ کے لیکچر اسلام کا ترجمہ اردو
میں آپ کے سامنے موجود ہے پڑھئے اور انصاف کیجئے کہ کیا لفظ لفظ سے اسلام
کی سچی محبت کی بو نہیں آتی؟ کیا ہائے اسلام کا ادب لیکچر کے دل میں آٹنا ہی
نہیں ہے جتنا کہ کسی سچے اور پکے مسلمان کو ہونا چاہئے ضرور ہے۔ پس آپ
خیال فرما سکتے ہیں کہ اگر لفظ مذہب کا مفہوم ایسا ہی امن پسند مانا جائے تو ملک
کا ہر فرد اعلیٰ درجہ کا صوفی بن جائے۔

حسن اتفاق اس کا نام ہے کہ اسلام کی خوبیاں ایک صلح کی دیوی کی زبان پاک
سے نکلیں اور اُس کی تعمیل ایک صلح کے شیدائی مگر ناچیز بندے سے ہوئی۔

المتمم: حسن الدین خاموش

مترجم رسالہ ذرا مصنف تاثیر صحبت و
صالح مشفق و شیل ڈراما و غم سہرہ

بسم اللہ الرحمن الرحیم

حضرات! ہر قوم کی ترقی کے اسباب میں جن پر اس کی روحانی اور اخلاقی بقا منحصر ہے مذہب ایک اعلیٰ ذریعہ ہے جس کے بغیر انسان روحانی، اخلاقی اور ستی ترقی ہرگز نہیں کر سکتا۔ کسی ملک کے لئے یہ حالت بہت ہی خوشگوار ہے کہ اُس کے سارے باشندے ایک ہی مذہبی رنگ میں رنگے ہوئے ہوں۔ سب فکر اس خدا سے وحدہ لا شریک لہ کی عبادت ایک ہی طریق سے کرتے ہوں اور ایک ہی نام سے اس کی یاد کرتے ہوں اور جمیع افراد ایک ہی خیال کی لڑی میں پروئے ہوئے ہوں مگر میرے نزدیک اس حالت میں مذہب کا اس سے بھی اعلیٰ تر پایہ ہو گا جب کہ ایک ایسے ملک میں ہو جہاں ایک ذات پاک مختلف ناموں سے پکاری جاتی ہو۔ ایک ہی معبود کی توحید طرح کی شکلوں سے ہوتی ہو۔ ایک ہی قادر مطلق سے دعا مختلف اور قسم قسم کی زبانوں کے الفاظ میں مانگی جاتی ہو اور تسبیح سب کا یہ صلح کل خیال ہو کہ ہم سب ایک ہی منزل مقصود کے لئے مختلف راستوں سے جا رہے ہیں اور باوجود ان اختلافات کے آپس میں مخالفت نہ ہو اور جس مبارک ملک میں یہ حالت ہو (جس کی نظیر آج تک نہیں ملتی) تو میرے خیال میں مذہب کی زبردست جیت ہوگی اور وہ

اپنے اصلی مقصد کو پہنچ جائے گا۔

اور ملکوں میں بھی جدا جدا مذاہب اور عقیدے کے باشندے آباد ہیں مگر خاص طور پر
اس طرز میں اپنا نظیر آپ ہی ہے اس میں مختلف عقیدے اور مذاہب کے لوگ اس
کثرت سے آباد ہیں کہ گویا یہ ملک ساری دنیا کے مذاہبوں کا ایک نمائش گاہ ہے
اور یہی ایسی جگہ ہے جہاں باہمی میل جول اور اخلاص و پیار سے مذاہب کا وہ اعلیٰ
مقصد جس کی خواہش میں نے اوپر ظاہر کی ہے حاصل ہو سکتا ہے۔

آپ کو یاد ہو گا کہ تین چار سال پہلے میں نے تم سے چار بڑے مذاہب یعنی بدھ
عیسائی، جہندو اور آتش پرست کا ذکر کیا تھا لیکن اور تین بڑے مذاہب یعنی اسلام
میں مت اور سکھ دھرم رہ گئے تھے جو ہندوستان کے ساتھ بڑے مذاہبوں میں سے
ہیں اور جو فی الحال باہم بوجہ بیرونی اختلافات کے ایک دوسرے کے خون کے
پیاسے میں لہو و دلوں کے شعلے میں ایک دیر دست خدا کا بن رہی ہیں۔

میری دلی آرزو ہے کہ ہندوستان ایسے ملک میں اگر سب لوگ تھنوب اور بیجاہت
کی پیٹی کو آنکھوں سے کھول کر چشم اضاف سے غور کریں اور دیکھیں تو ان کو معلوم ہو گا
کہ ہم درحقیقت ایک ہی آقا کی غلامی مختلف طریقوں سے کر رہے ہیں اور ایک ہی
جگہ سے آئے اور وہیں جاتے ہیں جس کا نتیجہ یہ ہو گا کہ ایک دوسرے سے تباہ
خصوص اور سچی برادرانہ محبت سے ملیگا اور ایک کی تکلیف دوسرے کا دل دکھائے
لگے گی کل ہند کے باشندے ایک قوم کہلائے گئے مستحق ہو جائیں گے اور دنیا کی بڑی
سلطنتیں ہندوستان کو ایک قوم کے نام سے پکاریں گے اور جب ایسا ہو جائیگا کہ مذاہب
کی بچتی کی برکت سے ہندو مسلمانوں سے اور پادری عیسائیوں سے اور جین بیویوں

سے اور سکھ بودھ سے نہایت پیار بھرے دل سے بغلیں ہونگے تو میں جانوں گی کہ
 مذہب کی فتح ہوئی اور خداے پاک کا نام ایک امن دہ نام ہوا۔ آج میں اسلام پر
 گفتگو کروں گی اور کل اور برسوں بانی دو مذاہب پر بعد میں میں کل مذاہب کی
 اصل الاصول یا معجون مرکب یعنی تیا صوفی (دعالمی) کا ذکر کروں گی کہ جس میں
 ہر ایک عقیدہ شامل ہے اور سب پر یکساں الحاق رکھتا ہے جس کو کوئی شخص واحد
 اپنا یا کسی خاص فرقہ کا مذہب نہیں کہہ سکتا۔ بلکہ برعکس اس کے ہر عقیدہ کا آدمی دعویٰ
 کر سکتا ہے کہ یہ میرا مذہب ہے۔ آج کے سالانہ جشن پر میری یہی دعا ہو گی کہ سائے
 جان کے پیغمبروں کی پاک رو میں ہم پر اور ہمارے کام پر اپنی برکت بھری نظر
 ڈالیں تاکہ ان کی امت کے لوگ ایک دوسرے سے محبت کرنے لگیں۔

اسلام

ہر مذہب کے جاننے کے واسطے ہم کو چار باتوں پر غور کرنا لازم ہے سب سے اول
 اس مذہب کے بانی کی سوانحی جس کے خصائل اس میں پوشیدہ ہونگے۔ دوم
 مذہب کی خارجی باتیں یا فروعیات جو عوام سے تعلق رکھتی ہیں۔ سوم مذہب کا فلسفہ
 جو کہ عالم اور ترتیب یافتہ لوگوں کے لئے ہے۔ چارم مذہب کے اسرار جس میں انسانی
 مشرت کے اس عام خواہش کا جو اپنے مخزن سے ملنا چاہتی ہے اظہار ہو گا۔ اسی
 معیار سے اب میں اسلام کو جانچ کر آپ کو دکھانا چاہتی ہوں۔ سب سے پہلے آپ

اُس وقت کے ملک عرب اور شام کی حالت ملاحظہ فرمائیے کہ اُس ملک کی کب
 حالت تھی وہ عیسوی چہٹی صدی تھی جبکہ سارے عرب۔ شام اور عجم میں طوفان بے
 تمیزی کی آندھیاں چل رہی تھیں باہمی خونریزیاں اور جنگ و جدال ایک قبیہ کو
 دوسرے سے جدا کر رہے تھے بغض اور کینہ کا یہ عالم تھا کہ ایک ہی بات کا قصہ
 کئی پشت تک جاری رہتا تھا مثلاً ایک دوسرے سے کسی بیات پر لڑا تو سو برس بعد
 بھی ایک کا پوتا دوسرے کے پوتہ کو اُس بنا پر قتل کر ڈالتا تھا کہ اس کا دادا میرے دادا
 کا دشمن تھا۔ یہ عرب وہ عرب تھا جہاں صرف اس بات پر لڑائی شروع ہوتی تھی کہ
 تیرا اونٹ میرے اونٹ سے کیوں آگے ہو گیا اور اس پر خون کی ندیاں بہ جاتی تھیں
 اور لاشوں کے پشتے بندھ جاتے تھے یہ وہ ملک تھا جہاں پر بے رحم باپ ناں کی
 گود سے لڑکی کو چھین کر گرٹھا کھود کر زندہ دفن کر آتا تھا اور جان اپنے قدرتی ہاتھ
 دل کو بکھر کے رہ جاتی تھی اور عورت ہونے کی وجہ سے اس کا اتنا ہی حق نہ تھا کہ
 موزی خاوند کی ظالم حرکت پر اعتراض کرے۔ یہ اس وجہ سے کیا جاتا تھا کہ کسی کو اپنا
 داماد نہ کلاویں یہ وہ ملک تھا جہاں دروغ انگیز اور بقال نفرت بت پرستی ہوتی تھی
 گھر گھر نیا خدا تھا اور ایک خدا دوسرے کا جانی دشمن۔ بتوں کے روبرو انسانوں کی
 قربانیاں تو روزمرہ کا کہیں تھا جہاں بچائے جب انسانی کے نفس پرستی کا زور تھا
 ایک زور آور ہمسایہ اپنے کمزور ہمسایہ کو ذرا سی بات پر قتل کر ڈالتا تھا اور اس کی کوئی
 مزاحم نہ ہوتا تھا۔

عیاشی اور شہوت پرستی کا کچھ حساب نہیں تھا ایک خاوندان گنتی بیویاں بھڑ اور
 بکریوں کی طرح بھرتا تھا۔ بلکہ اس پر فخر کیا جاتا تھا کہ فلاں امیر اتنی بیویوں کا خاوند

ہے خدا کی مخلوق اس بڑی طرح غلامی میں تھی کہ وہ سخت بے بسی میں جا تو رہا
 سے بدتر حالت میں رکھے جاتے تھے بغرض کوئی بڑے سے بڑا عیب نہیں جو وہاں
 اعلیٰ پایہ پر نہ ہوتا ہو اور ایسی بڑھی ہوئی دورخی آب و ہوا میں جس میں خود غرضی
 ظلم اور نفس پرستی کا مادہ بھرا ہوا ایک بچہ قریش کے قبیلے میں پیدا ہوا جس کا باپ
 اُس کی پیدائش سے چند ہفتے پہلے دنیا سے رحلت کر چکا تھا اور وہ یہ باپ تھا کہ جو
 خود اپنے باپ کے ہاتھوں ایک بت کی انسانی قربانی پر چڑھا دیا گیا تھا مگر خوش
 قسمتی سے معبد کی خادمہ کے کہنے سے بچ گیا تھا۔ یہ لڑکا ایک ایسی مصیبت زدہ ماں
 کے بطن سے پیدا ہوا تھا جو اُس کی پیدائش سے پہلے بیوہ ہو چکی تھی اور خود بھی چند
 سال ہی بعد اس نادان بچے کو چھوڑ کر اپنے خاوند کی طرح قبر میں جاسوئی جس کا
 یہ نتیجہ ہوا کہ یہ یتیم دیر متیم بچہ اپنے دادا کی پرورش میں آیا۔ افسوس کہ چند سال ہی
 کے اندر بڑھا دادا بھی دنیا سے سفر آخرت کر کے اُس کو بالکل لاوارث کر گیا جس کے بعد
 وہ اپنے ایک چچا الو طالب کے زیر سایہ اپنے سن بلوغ تک پلا بچا خیال کرنے کی بات
 ہے کہ ایسے مصیبت زدہ بچے کا غیر تعلیم یافتہ یا بلا تربیت رہنا بالکل معمولی بات تھی
 اور ایسا ہی ہوا کہ اُس کو تعلیم کے نام سے ایک حرف بھی نہ آیا اور تربیت کی ہواکت
 اُس کو نہ لگی تھی تاہم اُس کی لڑکپن کی زندگی بھی ایک بڑی پاک زندگی تھی۔ اس
 تمام صفات لکھوئی صلح جوئی، امن پسندی، خاموشی، صبر اور ہر دلعزیزی کوٹ کوٹ
 کر بھری ہوئی تھی۔

اس زمانہ کے بعد اُس کی جوانی کا زمانہ آیا جس پر اُس نے بغرض معاش اپنے
 ایک رشتہ دار بیوہ عورت کی ملازمت اختیار کر لی۔ جو اُس کو تجارت کے صیغہ میں

مال لیکر شام کے لک میں بیجا گئی تھی۔ اور اس کا رو باور میں اُس تاجرہ بیوہ نے جس کا کہ نام خدیجہ تھا اُس کو ایسا با وفا کفایت شعار تھی اور ایمان دار پایا کہ اُس کی خوبیوں پر گردیدہ ہو کر عقد کی درخواست کی جو بالآخر ہو گیا اور دونوں بیوی ہو کر رہنے لگے۔ یاد رکھنا چاہیے کہ ہنوز یہ جوان جس کا نام محمد رحیل اللہ علیہ وسلم تھا نہ تو پیغمبر ہوا تھا اور نہ اُس کی بیوی خدیجہ اُس کی معتقدوں میں سے تھی اور یہ جو ا اور اس کی بیوی اس سے دونوں کی سن رسیدہ عورت تھی مگر شادی ہونے کے بعد انہوں نے ایسی خوشی کی زندگی بسر کی کہ شاید ہی کوئی ایسی اچھی شادی کے تعلقات کا اعلیٰ نمونہ پیش کر سکے اور اسی طریقہ سے کال ۲۶ برس تک ان دونوں کا تعلق رہا جس کے بعد خدیجہ کا انتقال ہو گیا۔ آئندہ پیغمبر کے عادات و حرکات عالم شباب میں بھی قابل دید تھے جب وہ گمہ کی گلیوں میں ہو کر گزرتا تو مصوم بچے اُن کی ناگوں سے لپٹ جاتے تھے اور ہمیشہ اُن سے بڑی نرمی اور پیار سے بات کرتا اور پھر نہ شجرت سے اُن کے سروں پر پلٹھ پیر پاتا ہوا جاتا تھا اُس کی بوعده خلائی کیس نے میں نہیں آئی۔ وہ ہمیشہ ہر صیبت زدہ کی مدد کے لئے پایا جاتا تھا یہ تم اور بیواؤں کی تسلی اور دلجوئی اِس کا معمولی کام تھا یہی کے لوگ اُس کو امین (مجرسہ والا) بکار کرتے تھے لفظ امین جس کے معنی قابل اعتبار کے ہیں وہ قابل احترام خطاب ہے جو دنیا میں بہتر سے بہتر انسان خلق کی زبان سے پاسکتا ہے۔

اب آپ غور فرما سکتے ہیں کہ جس شخص کی بیرونی زندگی اس قدر مخلوق کے لئے مفید اور آرام دہ تھی تو اُس کی باطنی کا کیا پایہ ہو گا۔ افس! اُس کی اندرونی کشمکش اور فکر کے سیلاب اُس کو خبیگوں اور دیرانوں میں لئے پھرتے تھے وہ دن دن

غیر آبا و ہستی ناک غاروں میں پڑا رہتا تھا جہاں وہ اپنے روحانی جد و جہد میں لگا رہتا تھا جس کے بیان کے لئے الفاظ ملنا دشوار ہیں بلکہ وہی لوگ خوب جان سکتے ہیں جن کی لگن خدا سے لگی ہو۔

پیر محمد جلیل علم کی یہ حالت اتنی ترقی کرتی گئی کہ وہ بستی سے بہت دور نکل جاتا مہیب غاروں میں مہینوں گزار دیتا اور جہاں اُس کو بخر سجدہ میں پڑے رہتے اور الحج و زاری کے اور کوئی کام نہ تھا یہاں تک اُس نے کامل پندرہ سال سیاحت میں گزار دیے غرض کہ وقت آیا جبکہ اُس کو غیبی آواز نے مخاطب کیا کہ اُٹھ اور خدا سے پاک کا نام پکار، مگر وہ یہ نہ سمجھا کہ یہ آواز کس کی ہے اور آیا وہ درحقیقت قابل اعتماد ہے کیونکہ وہ خوب جانتا تھا کہ وہ ایک ناخواندہ آدمی ہے اُسے وہو کہہ جاتا تھا کہ کہیں یہ اُس کے نفس کا فریب ہو۔ جو خود پسندی اور حکومت کی صورت میں اُسے آواز دے رہی ہو۔ اور شاید وہ آواز ہنوج خاص خدا کی طرف سے پیغمبروں کے کان میں پہنچ رہی ہے جسے الامام یا وحی کہتے ہیں۔

آخر میں ایک دوسرے موقع پر جبکہ وہ سخت اضطراب کے عالم میں جبہ ہائی کر رہا تھا اُس کے چاروں طرف ایک بہشتی روشنی نمودار ہوئی اور ایک پُر جلال شکل اُس کے درمیان نظر آئی اور بولی جا اور حقیقی نام پکار جس پر اُس نے دل پر قابو کر کے بوجھا میں کیا پکاروں۔

اس سوال پر فرشتہ نے خدا کی وحدت فرشتوں کے اسرار دنیا کی پیدائش انسان کی سبکی کی تعلیم کی اور نیز اس مہم عظیم کا حال کہا جس کے لئے کہ وہ پیدا ہوا تھا یعنی کہ یا کہ اُس کو مخلوق کی یقین اور ہدایت کا کام سپرد ہوا ہے اور تو فرشتہ

غائب ہوا اور محمد (صلعم) اب پیغمبر عرب کے نام سے پکارا جائیگا۔ نہایت گہرا ہنٹ اور پریشانی کے عالم میں اپنے گہرا آیا اور نیم بیہوشی کی حالت میں زمین پر گر پڑا۔ اُس کی وفادار بی بی خدیجہؓ نے اُسے اٹھایا اور دریافت حال کیا جس کے جواب میں پیغمبر نے سارا ماجرا سنا دیا اور کہا کہ شاید میں اب زندہ نہ رہوں گا جس کی وفادار بی بی نے نہایت مسرت اور تسلی بخش لہجہ میں کہا۔ نہیں نہیں تو سچا ہے۔ آیا ایمان ہے۔ امین ہے۔ عہد کو وفا کرتا ہے یتیموں سے محبت کرتا ہے غریبوں اور یتیموں پر رحم کرتا ہے۔

پس ایسے شخص کو خدا کبھی ضائع نہ کرے گا۔ خدا ایمان داروں کو کبھی دھوکہ نہ دے گا۔ اٹھ اور اُس غیبی حکم کی تعمیل کر جو یقینی برحق ہے۔ اس نیک بی بی نے جو پیغمبر پر سب سے پہلے ایمان لائی۔ اسے تسلی آمیز الفاظ میں ہمت دینی کہ وہ شخص جو اپنی کمزوریوں اور سفارت کی عظمت کو خیال کر کے حوصلہ مارے وہ سناٹا کھڑا ہو گیا اور وہ صرف محمد ہی محمد نہ رہا بلکہ وہ زبردست پیغمبر ہو گیا جس نے ایک وحشی ملک کو پرامن اور ایک ویرانہ سے جزیرہ بنا کر ایک عظیم الشان سلطنت بنا کے چھوڑا جس کے پیروں نے دنیا کی بڑی بڑی سلطنتوں کی بنیاد ڈالی جس کے معتقد اُسی قدر مادی والی میں غرق ہو گئے جس کی نظیر شاید ہی کسی مذہب میں ملتی ہو۔ کیونکہ تم خود اور انصاف سے دیکھ سکتی ہو کہ اور مذہب میں سے کوئی ایسا نہیں ہے۔

جس میں ایسے سچے اعتقاد اور صدق دل سے ماننے والے ملتے ہوں۔ جتنے کہ اس مذہب کے پیروں میں ہیں جس کی تعلیم پیغمبر عرب سے اُن کو ملتی تھی اور اگر یہ بات بہن صاحب کے قول کے مطابق صحیح مان لی جائے کہ اعتقاد کا ثبوت عام

چال چلن میں ہوا کرتا ہے۔ تو تم اُس کے ماتنے والوں کو دیکھو اور غور کرو کہ اگر الفاظ اُس کے پیروں پر کیے موثر ہیں مسلمانوں کو جو تعلیم پیغمبر عرب سے پہنچی ہے وہ اُس پر کس قدر اسخ الاعتقاد ہیں کہ اُس میں شک و شبہ کی گنجائش نہیں۔ ایک مسلمان نماز میں سر جھکانے سے ذرا بھی نہیں شرماتا باوجودیکہ وہ ایسے لوگوں سے گھرا ہوا ہو جو اُس کا صفحہ اڑانے والے ہوں اور اُس کے پیغمبر کو تحقیر کی نگاہ سے دیکھتے ہوں۔

آپ ذرا غور فرمائیں کہ پیغمبر کی شفاعت پر وہ کس قدر سچی عقیدت رکھتے ہیں کہ موت کا خوف اُن سے بالکل مغلوب ہو گیا۔ افریقہ کے درویشوں کی شجاعت کی مثال کیانی زمانہ کوئی سمجھتا سکتا ہے جو ہولناک اور خونخوار توپوں کے منہ کے سامنے صف بچھت دڑاے ہوئے اس طرح بخوشی جاتے تھے کہ گویا وہ کسی جشن شادی میں شریک ہونے کے لئے جاتے ہیں اور جب تک کہ اُن میں سے چند دشمن ہمت نہ پہنچ جاتے پرے کے پرے توپ سے اڑے چلے جاتے تھے۔ وہ کونسا جوش تھا جو اُن کو ایسی خوفناک موت کے منہ میں لئے جاتا تھا۔ وہ صرف پیغمبر کے الفاظ کا اثر تھا اور اسلام کی محبت تھی میرا یقین ہے کہ ایسا عقیدہ دنیا میں آئندہ بھی قائم رہے گا اور بمقابلہ موجودہ زمانہ کے زمانہ آئندہ میں بھی زیادہ روشنی پیدا ہوگا۔

حضرات اب میں پیغمبر عرب کی سچائی کا ایک ثبوت آپ کے سامنے پیش کرتی ہوں وہ یہ ہے کہ پیغمبر پر سب سے پہلے اُس کی بیوی ایمان لائی تھی جو اُس کو خانگی زندگی کی سب سے زیادہ رازدار تھی اور اُس کے نہایت قریبی رشتہ دار بچپن سے اُس کی عادات و اطوار سے بخوبی واقف تھے اس بات پر اگر آپ لوگ غور

کام لیں گے تو پیغمبر کی رستی کا بہت بڑا پتہ پالیں گے۔ آپ خود جانتے ہیں کہ یہ تو آسان بات ہے کہ کوئی نصیح و بلع شخص کسی ایسے مجمع میں اپنی تقریر کے فطیم سے کچھ اپنے معتقد پیدا کر سکتا ہے۔ جہاں لوگ صرف اُسے اسٹیج پر تقریر کرتے ہوئے ہی دیکھتے ہوں گے۔ اور اُس کی سچ کی طرز زندگی سے ناواقف ہوں مگر یہ سخت مشکل ہے بلکہ ناممکن ہے کہ خود بیوی لڑکی اور داماد اور قریبی رشتہ دار اُسکی صداقت پر گواہی دیں کیونکہ یہ جب ہی ہو سکتا ہے کہ جب وہ درحقیقت سچا ہو اور میرے خیال میں اُسی کا نام پیغمبر ہے اور سچ پوچھو تو یہ دم فتح تھی کہ حضرت مسیح کو بھی غضب نہ ہوئی۔

پیغمبر عرب کے تمام عزیز و اقارب میں سے ایک اُن کا چچا ابو طالب ہی ایسا تھا کہ محض اپنی ہٹ دھرمی کی ایمان نہ لایا جو اپنے قبیلہ کا سردار ہونے کی وجہ سے آبائی عقاید کو ترک کرنا اپنی کسر شان خیال کرتا تھا۔ ورنہ اُس کے رشتہ و صاف عیاں تھا کہ وہ پیغمبر پر ایمان رکھتا تھا کیونکہ صاف کہتا تھا کہ اے جانِ عم تو اپنا فرض بے کھشکے ادا کئے جا کسی کی مجال نہیں کہ میرے جیسے سچی تہمت پر آنکھ اٹھا سکے ایک روز ابو طالب نے اپنے بیٹے علیؑ سے پوچھا کہ تیرا کیا عقیدہ ہے اور محمدؐ کی نسبت کیا خیال ہے علیؑ نے نہایت ادب مگر دلیری سے جواب دیا کہ پدرِ بزرگوار میں ایک خدا واحد کو قابل پرستش جانتا ہوں اور محمدؐ کو خدا کا برحق رسول مانتا ہوں اور اس لئے پیغمبر کا ساتھ چھوڑنا گوارا نہ کروں گا۔ اس پر چاہئے تھا کہ باپ ناراض ہوتا۔ مگر نہیں اُس نے کہا۔ کہ جانِ پدر علیؑ میں تم کو اس کی پیروی کی اور نقش قدم پر چلنے کی خوشی سے اجازت دیتا ہوں کیونکہ مجھے مجبور ہے کہ وہ تم کو سوا سے

بھلائی کے کسی بُرائی کی طرف راغب نہ کرے گا۔

نبوت کے تین سال تک پیغمبر صاحب ہدایت خاموشی کے ساتھ اپنے مشن کا کام کرتے رہے اور اس زمانہ میں اُن پر ایمان لائے والے صرف تین شخص تھے اس کے بعد انہوں نے سب سے پہلے وعظ عام مجمع میں کہا جس میں انہوں نے خدا کی وحدانیت بڑے زور شور سے بیان کی اور انسانی قربانی عیاشی اور شراب خواری کی سخت بُرائی ظاہر کی جس کے بعد اُن کے بیان کے سچے اُثر نے بہیتوں کے ول میں ایمان کا نور پیدا کر دیا اور اُن کے پیروں کی خاص تعداد ہو گئی۔ مگر اس کے ساتھ مخالفت کی آگ پیغمبر صاحب کے برخلاف سارے ملک میں بھڑک اُٹھی اور مخالفوں کے ہاتھوں سے پیغمبر صاحب نے وہ وہ صعوبتیں اٹھائیں کہ جنگو معمولی انسان کسی طرح برداشت نہیں کر سکتا۔

مخالفت لوگ پیغمبر صاحب کے معتقدوں کو جہاں پاتے تھے ہلاک کر ڈالتے تھے کسی کے ہاتھ پیر نجس میں باندھ کر سورج کی طرف منہ کر کے جلّی ہوئی ریت پر سلا دیتے تھے اور چاتی پر ایک بھاری سل رکھ کر کہتے تھے کہ اب بھی محمد اور اس کے خدا سے انکار کر دے۔ مگر وہ محمد کا کلمہ پڑھتے ہوئے خوشی سے جان دیتے تھے۔ ایک موقع پر ظالم ایک مسلمان کی بوٹیاں کاٹ کاٹ کر پھینکے جاتے تھے اور کہتے جاتے تھے کہ کیا اچھا ہوتا کہ تو اپنے عیال و اطفال میں عیش سے بسر کرتا۔ اور تیری جگہ پر تیرا محمد ہوتا۔ مگر مرنے والے سے یہ جواب ملتا تھا کہ میری جان مال عیال و اطفال سب رسولِ عربی پر قربان ہوا اگر میرے روبرو اُن کو ایک کانٹے سے بھی نقصان پہنچایا جاتا تو میں دنیا میں کبھی رہنا پسند نہ کرتا۔

آخر کار مخالفوں نے پیغمبر صاحب اور اُن کے پیروں کو اس طرح سے ستانا
 شروع کیا کہ وہ اپنے رسول کے ایمان سے غیر سلطنتوں میں رہنے لگے پیغمبر صاحب
 کے مریدوں کے جب ایک گروہ نے دشمنوں سے تنگ آکر حبش کے ملک میں
 جاں کا بادشاہ عیسائی مذہب کا تہا پناہ لی تو مخالفوں نے وہاں تک اُن کا چھپا
 کیا اور بادشاہ سے طالب ہوئے کہ وہ اُن کے دشمنوں کو اُن کے حوالے کر دے
 آخر کار بادشاہ نے ہجیرین مسلمانوں کو ملا یا اور دریافت حال کیا۔ تو انھوں نے
 کہا کہ اے بادشاہ ہم جالت اور غفلت کے سمندر میں غرق تھے ہم نہایت
 شرمناک بُت پرستی کرتے تھے۔ ہماری زندگی ادبائشانہ تھی۔ مردوں کی لاشیں
 ہمارا ناشتہ تھیں کفر کے کلمے ہماری روزمرہ گفتگو تھی انسانی حدود و ہی کا ہم میں
 نشان نہ تھا۔ ہماں نوازی اور ہمسایہ داری کے خرافات سے ہم بالکل ناواقف
 تھے۔ ہم جس کی لامٹی اُس کی بھینس کے سوائے کوئی قانون نہ جانتے تھے۔

پس ہماری اس رومی حالت کے زمانہ میں خدا نے ہم میں ایک ایسا انسان
 پیدا کر دیا جس کی سچائی دیانت داری اور صاف دلی کا نقشہ بخوبی ہمارے دلوں
 پر ہے اُس شخص کی تعلیم ہمارے لئے یہ ہے ”خدا ایک ہے تمام برائیوں سے پاک
 ہے ہم پر خالص اُسی کی عبادت فرض ہے ہم کو سچ اختیار۔ اور جھوٹ سے بچنا
 چاہئے۔ حمد کی دفا کریں مخلوق سے مہربانی کے برتاؤ کریں ہمسایہ کے حقوق
 برباد نہ کریں عورتوں کے ساتھ سلوک کریں یتیموں کا مال نہ کھاویں۔ ساز
 پڑھیں اور روزہ رکھا کریں۔ ہمارا اس پر اعتقاد ہے اور ہم نے اس تعلیم کو قبول
 کر لیا ہے۔

حضرات یہ تھے پیغمبر صاحب کے مریدوں کے خیالات اور اعتقاد کہ جان سی باری چیز کو ہتلی پر لئے پھرتے تھے۔ آپ کو پیغمبر عرب کی سچائی اور صاف ملی کے ثبوت میں ایک اور واقعہ سنائی ہوں۔

ایک روز پیغمبر صاحب کسی عرب کے امیر آدمی سے گفتگو کر رہے تھے ایک اندھے نے آکر آواز دی کہ اے خدا کے رسول مجھے راستہ بتاؤ میں ہدایت کا ل کرنے کے لئے آیا ہوں پیغمبر صاحب چونکہ اس امیر آدمی کے ساتھ بہت ہی مصروف تھے آواز نہ سنی اندھے نے پھر زور سے پکارا۔ یا رسول اللہ میری سنو اور دین کا راستہ بتاؤ جس پر پیغمبر صاحب نے ذرا درشتی سے اس کو ٹھیرنے کا اشارہ کیا اتنے میں نابینا مولیٰ خاطر ہو کر چلا گیا دوسرے روز پیغمبر پر وحی نازل ہوئی جو قرآن میں مجسّمہ موجود ہے اور رہے گی اُس کے الفاظ یہ ہیں۔

”رسول کے پاس ایک اندھا آیا اور طالب ہدایت ہوا۔ مگر اُس نے تیوری چڑھائی اور مخاطب نہ ہوا۔ حالانکہ کس معلوم ہے کہ گناہوں سے پاک کیا گیا۔ اور ایک دو لبتند کا تعظیم کے ساتھ استقبال کیا حالانکہ اُس کے ایمان دار ہونے کا وہ دار پیغمبر نہ تھا مگر وہ شخص جو خود صدقِ دل سے نجات کی تلاش میں آیا۔ اُسکی طرف کچھ بھی توجہ نہ کی گئی۔ ایسا ہرگز آئندہ نہ ہونا چاہئے گا“

اس وحی کا پیغمبر صاحب کے دل پر بہت اثر ہوا اور جب وہ اس اندھے کو دیکھتے تو فرماتے اس آدمی کا آنا نہایت مبارک ہے اُس کی وجہ سے اللہ نے مجھ پر تنبیہ کی پیغمبر صاحب اس نابینا کی بہت تعظیم کرتے۔ اور اُس کو دومرتبہ مدینہ کی حکومت بھی دی تھی۔

خلاصہ یہ کہ پیغمبر صاحب صرف دوسروں کو ہی نصیحت نہ کرتے تھے بلکہ ہر وقت اپنے نفس کی تنبیہ کے لئے موجود رہتے تھے۔ مگر جیسا ہمیشہ رسول کے ساتھ ہوتا آیا ہے پیغمبر عرب کی عام مخالفت کا طوفان برپا ہی گیا۔ نہ ہی عداوت کی وجہ سے پیغمبر صاحب و نیز ان کے مریدوں کے واسطے تازہ تارہ صیبتیں ایجاد کی گئیں آخر کاریہ نوبت پہنچی کہ پیغمبر صاحب کے حکم سے سارے مسلمان جا بجا اپنی جانیں لے کر بھاگ گئے۔ اور حضرت کے پاس ہجرا ایک کے اور کوئی نہ رہا مگر پیغمبر صاحب برابر تنہا اپنا کام اسی بیباکی سے کرتے رہے ایسے نازک وقت میں جب پیغمبر صاحب کے دشمن اس فراق میں تھے کہ موقع پا کر قتل کر ڈالیں ان کے چچا ابو طالب سے نہ رہا گیا اور بلا کر کہا کہ اے جان عم محمد! کتنا مان اپنی جان جو کموں میں نہ ڈال۔ عرب کے خونخوار خنزیر سے لئے تیرے چارے ہیں۔ باز آ۔ اور اپنا وعظ بند کر۔ اُس پر پیغمبر صاحب نے جو جواب نہایت دلیری سے دیا وہ قابل غور ہے۔ انہوں نے فرمایا۔

”عم بزرگوار میں مجبور ہوں میں تو کچھ نہیں کرتا، مجھ سے کوئی کرار ہا ہے۔“ پس اگر مخالفین میرے ایک ہاتھ میں سورج دوسرے ہاتھ میں چاند رکھ دیں اور کہیں کہ اپنا کام بند کر دو تو یقین رکھئے کہ میں ہرگز نہ مانوں گا جب تک خدا نے پاک ہی کی ایسی مرضی ہو۔ یا میں اس جدوجہد میں جان سے گزر جاؤں۔ پس اگر آپ کو اپنا خوف ہے تو میں آپ سے جدا ہوتا ہوں میرا خدا میرے ساتھ ہے۔“ پیغمبر صاحب یہ کہہ کر آب دیدہ ہو گئے اور جانے کے لئے تیار تھے۔ مگر چاکی محبت نے پھر جوش ملا اور کہنے لگائیں تجھے ہرگز نہ چھوڑوں گا اور تیرے دشمنوں سے

تیری حفاظت کروں گا۔ تو کام شوق سے کر۔

لیکن حضرات پیغمبر صاحب کا یہ رفیق اسے کچھ زیادہ دن تک ساتھ نہ دے سکا اور اسی اثناء میں انتقال کر گیا اور اسی سال میں پیغمبر صاحب کی عمر اور وفات و ابوی خدیجؓ نے بھی سفر آخرت کیا اور یہ وقت پیغمبر صاحب پر درحقیقت سخت مصیبت اور غم کا تھا پیغمبر سے عداوت کا طوفان زور ہی بچر تا گیا۔

آخر کار نوبت بایں رسید کہ پیغمبر صاحب مکہ سے بھاگ جانے کو تیار ہو گئے۔ اُس وقت اُن کے ساتھ علیؓ اور ابو بکرؓ دو ہی رفیق تھے۔ رات کی تاریکی پیغمبر صاحب تو ابو بکرؓ کو لیکر مدینہ کی جانب چل دیے۔ اور حضرت علیؓ اُن کی جگہ سو گئے۔ تاکہ دشمنوں کو اطمینان رہے۔ محمد صاحب کے دشمن ننگی تلوار لیکر اُسی مقام پر آ گئے۔ جہاں علیؓ سو رہے تھے مگر چادر کو لٹکنے کے بعد معلوم ہوا کہ محمدؐ تو چل دیے مگر اُن کی بجائے علیؓ سو رہے ہیں جن سے مخالفین نے کچھ تعارض نہ کیا اور پیغمبر صاحب کے سر لانے کا براہ راستی الغام مقرر کیا۔

جبکہ پیغمبر صاحب اور ابو بکرؓ اُن کے ساتھ ہی جا رہے تھے تو ابو بکرؓ نے پریشان ہو کر کہا کہ یا حضرت ہم تو صرف دو ہی ہیں، آپؐ نے فرمایا نہیں ہم تین ہیں جن میں ایک بڑا ہی زبردست ہے۔ ساری خدائی ایک طرف اور ہم ایک طرف ابو بکرؓ نے متعجب ہو کر پوچھا حضرت اُس تیرے سے آپؐ کی کیا مراد ہے آپؐ نے فرمایا کہ وہ فادر مطلق ہماری حفاظت کے لئے ہمارے ساتھ ہے جس سے ابو بکرؓ مطمئن ہو گئے۔

پیغمبر صاحب اور ابو بکرؓ جب مدینہ پہنچے وہاں پر خلافت امید اُن کو سلمان

نے صد ہا قبیلے اُن کی پیشوائی کو آئے اور جگہ گناہوں سے توبہ کرتے ہوئے اُنکے مزید ہوتے گئے اور اوہر اوہر کے مفرد مرید بھی وہیں پر آکر پناہ گزین ہوئے مگر پیغمبر کے مخالفوں نے وہاں بھی انہیں چین سے بیٹھنے نہ دیا۔ اور بڑی فوج جمع کر کے پیغمبر پر چڑھ آئے۔ اسوقت پیغمبر صاحب بھی اپنی چوٹی سی جماعت کو لیکر یا محض بطور حفاظت خود باہر آگئے اور باواز بلند دعا کی۔

دولے میرے رب العالمین تو دانا بنیاد ہے۔ اگر یہ میری چوٹی سی جماعت آج ضائع ہوگئی تو تیرا تپانام بچا دینے والا کوئی نہ رہیگا۔ میرا ایمان ہے کہ توحق کی مدد کرے گا۔ آخیر یہ پہلی خونخوار جنگ جو بدر کی لڑائی کے نام سے مشہور ہے ہوئی جس میں وہاں تو ہزاروں کا شمار اور ادھر ہر شکل سے چند سو سے گریہ معلوم ہوتا تھا کہ مسلمانوں کی طرف سے جنگ کے شیلے لڑے ہیں اور توڑے عرصہ میں مسلمانوں کو فتح عظیم حاصل ہوئی۔ گویا پیغمبر صاحب کے سامنے یہ پہلی خونریزی تھی جو مجبوراً اُن کو کرنا پڑی۔ ورنہ وہ تو اس قدر رفیق القلب اور رحم دل تھے کہ لوگ اُن کو بزدل کہہ دیا کرتے تھے۔

اسی طرح پر کئی مقام پر غیر مسلم عرب کے بڑے بڑے گروہ جنگ پر آمادہ ہو گئے اور پیغمبر صاحب کو اپنے اور اُن کے پیروؤں کی حفاظت کے لئے اُن سے لڑنا پڑا مگر چونکہ سچائی اور حسد کی عنایت مثال حال تھی اُن کو فتح پہنچ حاصل ہوئی۔

اور بنی مکنہ حکومت حاصل ہو گئی۔ اور پیغمبر عرب اب بحیثیت ایک خود مختار امیر کے جزیرہ نما عرب پر حکومت کرنے لگے اب پیغمبر صاحب کی زندگی اور حال میں سہرق نظر آئے لگا۔ کیونکہ پہلے تو یہ عالم تھا کہ لوگ اُن پر ہزاروں قسم کے ظلم

کرتے تھے اگر یہ اُن سے بدلہ لینے کے عوض میں دعا کرتے تھے مگر اب تو وہ بڑی بھاری جنگ جو قوم کے حاکم اور ایک سلطنت کے بادشاہ اور فوج کے جنرل کی حیثیت میں تھے اُن کو دینا ہی بڑا بڑا کرنا پڑتا تھا۔ اور مجرموں کو سزا بھی دینی پڑتی تھی تاہم اس حالت میں انصاف کے ساتھ رحم اعلیٰ درجہ کا تھا۔ پیغمبر صاحب کے پہلے جسے مسلمان عرب کی جہالت کا زمانہ کہتے ہیں اسیران جنگ کے ساتھ وہ بدسلوکیاں ہوا کرتی تھیں کہ جس کی نظیر کسی وحشی قوم میں ہو نہیں ملتی۔ مگر پیغمبر صاحب کا اسیران جنگ کے ساتھ وہ سلوک رہا کہ اب شایاں کسی مہذب سے مہذب سلطنت میں ملتا ہو۔ ایک دفعہ جب کہ فوج کوچ میں تھی، قیدی ہمراہ تھے۔ رسد آنا کم ہو گیا اطلاع ہوئے پر پیغمبر صاحب نے حکم دیا کہ قیدیوں کو روٹیاں کھلائی جاویں اور آزاد صرف کیجیوں گھا کر گذر کریں۔

ایک دفعہ کا ذکر ہے کہ کسی فتح میں جب مالِ غنیمت تقسیم ہونے لگا تو پیغمبر صاحب نے اپنے بہت قریبی ساتھ رہنے والے انصار کو حصہ نہ لینے دیا اس وہ لوگ دل میں بلول ہوئے اور آپس میں گفتگو کرنے لگے پیغمبر صاحب کو معلوم ہوا۔ انہوں نے انصار کو بلا کر فرمایا۔ اے دوستو تم کو معلوم ہے کہ پہلے تم نصیبوا میں مبتلا تھے۔ خدا نے تم کو خوش کیا۔ باہم ایک بھائی دوسرے کے خون کا پیا تھا اب برادرانہ محبت تم کو بخشنی کفر و ضلالت کی کوٹھڑی میں بند تھے۔ ایمان کا عطا کیا۔ کیا یہ عطیہ تم کو نہیں پہنچے۔ سب نے کہا کہ درحقیقت یہی حال ہے اور یہ سب برکتیں خدا اور اس کے رسول کی طفیل سے نصیب ہوئیں پیغمبر صاحب نے بات کاٹ کر کہا نہیں نہیں یوں کہو کہ صرف خدا ہی کا فضل تھا۔

اور اگر تم ایسا کہتے تو میں بھی شہادت دیتا۔ میری نسبت تم یہ کہہ سکتے ہو کہ تمہارے یہاں تو ایک عاجز و مفروز کی حالت میں آیا ہم نے تجھ کو پناہ دی اور تو پریشان تھا ہم نے تیری منتی کی۔

پھر پیغمبر صاحب نے فرمایا اے انصار کیا تم یہ پسند نہ کرو گے کہ بجائے مال غنیمت کے تم کو میں ہلوں و اللہ اگر ساری خدائی ایک طرف ہو تو محمد اپنے انصار کی طرف ہو گا۔ جو خدا کی راہ میں بلا کسی ذاتی غرض کے تکلیف اٹھاتے ہیں پیغمبر صاحب کے اس خطبہ کا وہ اثر ہوا کہ انصار جو ایک مارنے مرنیوالی قوم میں سے تھے زار زار رونے لگے اور کیا کہ یا رسول اللہ ہم اپنی حالت موجودہ پر قانع ہیں۔

اسے میرے ہندو بھائیو۔ اس میں آپ لوگوں کو پیغمبر عرب کا حال ذرا بھی معلوم نہیں ہے۔ تم اس ربانی قوت کو نہیں دیکھ سکتے جس نے ہزاروں مریدوں کو تکلیف کی برداشت تو کیا موت کا مقابلہ کرنے کو کھڑا کر دیا جس نے اس کی نہ مٹنے والی محبت ہمیشہ کے لئے کروڑوں کے دلوں میں جاگزیں کر دی۔

پیغمبر عرب کی کسر نفسی اور فرد تنی پر غور کرو کہ باوجودیکہ ان کے پیرو ہزاروں تھے لیکن یہی تعلیم دی تھی کہ انھیں کوئی دیوتا کے درجہ میں بھی نہ پہنچا دے۔ آپ اکثر فرمایا کرتے تھے کہ میں بھی مثل تمہارے ایک آدمی ہوں صرف فرق اتنا ہے کہ اس کا مقاصد ہوں کہ تم تک پیغام پہنچا دوں پیغمبر صاحب کی سادگی اور منکسر مزاجی کی مثال تو اس سے بڑھ کر اور کیا ہوگی کہ اس حالت میں جب ہزاروں مخلوق پر بادشاہ تھے اپنے پیٹے ہوئے لبادے کو ہاتھوں سے پیوند لگاتے تھے۔ اپنے ٹوٹے ہوئے جوتے کو خود گانٹتے تھے۔ نیک مزاجی کا یہ عالم کہ ان کا خادم آنا اس کا مقولہ ہے کہ

میں دس برس تک آپ کے پاس رہا مگر ایک بار بھی مجھے تو تک نہیں کہا۔ یہ تھی زندگی اس بادشاہ کی جو چاہتا تو ہزاروں لوٹدی، غلام اپنی خدمت میں لگاتار رکھتا۔

پیغمبر صاحب جس مشن کے لئے پیدا ہوئے تھے پوری کرنے کے بعد وہ وقت آیا جبکہ ایک روز بوجہ علالت شکل سے نماز کے لئے مسجد میں لائے گئے تو اپنی آواز کو سنبھال کے زور سے فرمایا کہ اے مسلمانوں! منادی عام کر دو کہ اگر میں نے زندگی میں کسی پرستش کیا ہو تو آج مجھ سے بدلہ لے اور کل عاقبت پر نہ چوڑے اگر کسی کا قرض باقی ہو تو میرا گہرا راس کے سپرد ہے۔ میں ہر طرح کی جوابدہی کے لئے موجود ہوں۔

ایک آن میں بولا کہ میرے ۳۰ درم آپ پر باقی ہیں آپ نے اُسی وقت اولکہ دیے۔ یہ آخری وقت تھا کہ آپ مسجد سے جا کر پھر واپس نہ آ سکے۔ اور ۶۱ ہجری میں پیغمبر عرب نے اس خاکی لباس کو اتار دیا تاکہ کسی اونچے عالم میں جہاں وہاں سے اپنے قائم کئے ہوئے مذہب کی حفاظت کریں۔ یہ زندگی نہایت اعلیٰ عجب اور درحقیقت ایک پیغمبر خدا کی تھی۔

حضرات! اب آپ کو وہ تمہیں سنائی ہوں جو پیغمبر عرب پر ناجبھی یا عدم قضیہ یا محض تعصب سے لگائی جاتی ہیں۔

مجلد آن کے ایک الزام یہ ہے کہ پیغمبر صاحب نے عمر کے آخری حصہ میں سب ملا کر نویسیوں سے شادی کی۔ درست ہے مگر کیا تم مجھوتا سکتے ہو کہ وہ شخص جو ۴۲ سال کی عمر تک لذات شہوانی کے نام سے بھی واقف نہ ہوا پھر اپنے سے

بہت بڑی عمر کی عورت سے نکاح کیا۔ اور اُسی کے ساتھ کامل ۲۶ برس خوشی سے کاٹ دیے۔ عمر کے آخری حصہ میں جبکہ جذبات انسانی کا خاتمہ ہونے کو ہوتا ہے۔ کئی عورتوں سے اپنے حفظ نفس کی غرض سے نکاح کرے گا؟ یہ نیکو جب معلوم ہو کہ انصافانہ غور کرو۔ اور دیکھو کہ وہ عورتیں کون تھیں اور کیوں ضرورت لاحق ہوتی تھی۔ بعض تو ایسی تھیں کہ اُن کی حفاظت اور پرورش اس سے بڑھ کر اور بہتر طریقہ سے ناممکن تھی۔

پیغمبر عرب پر ایک اور رحمت لگائی جاتی ہے کہ اُس نے خونریزی کو روکا اور کافروں کے قتل کا جا بجا حکم دیا۔ اب اس کی بابت آپ مجھ سے سنیں۔ ہمیشہ ایسی حالت میں جبکہ قانون کی دُور دفعہ قریب قریب ایک ہی مضمون کی سی ہوں یعنی ایک تو شرطیہ اور دوسری بلا شرطیہ ہی شرط کے ساتھ مانی جاتی ہے اور اس بات کا مسلمانوں کے اہل شرع بڑا لحاظ کرتے آئے ہیں اور یہ بات قرآن کی الفاظ سے جا بجا عیاں ہوتی ہے۔ مثلاً ایک جگہ تو ذکر ہے کہ کافروں کو قتل کرو اور دوسری جگہ آیا ہے کہ ”قتل کرو اگر وہ تم کو تمہارے مذہبی فرائض نہ ادا کرنے دیں۔“

اب میں آپ کو اُن اصلی الفاظ کا لفظی ترجمہ سناتی ہوں جو پیغمبرِ نازل کے میں اپنے لفظوں میں نہ کہوں گی مبادا آپ لوگ خیال کریں کہ میں اُن کی مذہب کا وعظ کر رہی ہوں۔ سنیئے۔

”اگر وہ تیری عداوت سے باز آویں تو جو کچھ اب تک ہو چکا ہے۔ معاف کیا

جاوے گا لیکن اگر وہ تجھ پر حملہ کی غرض سے آمادہ ہوں تو جیسی سزا گزشتہ پیغمبروں کے ساتھ مقابلہ کرنے والوں پر آتی تھی انہی پر نازل ہوگی۔ اس لئے اُن سے لڑو۔ اور جب تک کہ وہ بت پرستی کی حمایت میں مقابلہ کرنا نہ چھوڑیں اور صرف ایک خدا کے مذہب کو نہ مانتے لگیں لڑتے رہو۔ اور اگر وہ مان جاویں تو یقیناً جانو کہ خدا اُن کی کارروائیوں کا نگہبان ہے لیکن اگر وہ دین حق کے برخلاف رہیں گے تو خدا تمہارا ہی مددگار ہوگا وہ سب سے بڑا مربی اور معاون ہے ایک جگہ کہ اور مضمون آپ کو سنائی ہوں جو پیغمبر کی ہدایت کے لئے قرآن میں نازل ہوا ہے۔

آدمیوں کو نرمی اور دانائی سے ہمایش کر۔ خدا کی راہ پر چلنے کی تلقین کر۔ ”اُن کے ساتھ نہایت بروبادی اور لطف سے بحث کر کیونکہ اُس سے جو راہ بہت سے بھگا ہوا ہے۔ اور جو سید سے راستہ پر ہے خدا خوب واقف ہے۔ اگر تم کسی سے انتقام لو تو خیال رہے کہ تمہارا بدلہ اُس زیادتی سے جو تمہاری گئی ہے، مناسب ہوا اور اگر تم اُسے برداشت کر کے انتقام سے باز آؤ گے تو صابر گئے اور یہی اچھی بات ہے پس بہتر ہے کہ اپنے دشمنوں کی اذیتوں کو صبر سے برداشت کرو۔ مگر یاد رہے کہ تمہاری کارروائی جب ہی کارآمد ہوگی جب فضل خدا شامل حال ہوگا ہمارے کافروں کی خاطر رنجیدہ مت ہوا ورنہ اُن کی چالاکیوں سے پریشان ہو کیونکہ حُت آئیں گا مددگار ہوتا ہے جو اُس سے خوف کھاتے ہیں اور دیانت دار ہیں۔“

ایک اور تعلیم سنئے ”مذہب کے معاملہ میں کسی پر ظلم مت کرو اگر وہ مذہب اسلام قبول کر لیں تو سمجھو کہ خدا نے ہدایت دی اور اگر نہ مانیں تو خیر تمہارا کام تو صرف

پیغمبر صاحب نے کافر کی جو تعریف کی ہے وہ بھی سن لیجئے

”کافروہ لوگ ہیں کہ خلاف انصاف کارروائیاں کرتے ہیں۔ بدکار صرف وہی لوگ ہیں جو مذہب اسلام سے باہر ہیں“ اس سے صاف ظاہر ہے کہ مذہب اسلام کا دائرہ اتنا تنگ نہیں ہے۔ جو صرف پیغمبر صاحب کے مریدوں ہی سے محدود ہو۔
 ”ایک جگہ آیا ہے کہ اگر وہ ہمارے مخالف ہو جاویں مگر تم سے نہ لڑیں اور تم سے صلح جوئی سے برتاؤ کریں تو ان کو ماننا یا مطیع بنانا خلاف فرمان الہی ہے“
 حاضرین! کیا آپ کہہ سکتے ہیں کہ یہ انصاف کی بات ہے کہ ہم پیغمبر صاحب کے ایسے ایسے صلح جو اقوال پر جو ایسی لڑائی جھگڑے اور ظلم کے زمانہ میں کئے گئے تھے ذرا توجہ نہ کریں۔ مگر ان چند نفروں کو جو اپنے ایک چوٹے سے گروہ کو بڑے زبردست مجمع کے مقابلہ میں دلیری دلائے کے لئے کئے تھے، لئے پھریں اور میرے خیال میں ایک سہ سالہ جو جنگ کے ایسے موقعہ پر ہو گا اس کے سوا اور کیا لیاقت کا کام کرے گا۔

اچھا اب آپ دیکھیں اس صلح کی تعلیم کی مثال خود پیغمبر صاحب کے ذاتی چال چلن میں ملاحظہ کیجئے۔ کوئی زیادتی ایسی نہ تھی کہ جو پیغمبر صاحب پر نہ کی گئی ہو اور انسانوں نے معاف نہ کر دیا ہو۔ کوئی ایذا رسانی ایسی نہ تھی جس کو وہ عفو کر دیتا تھا۔ تیار نہ ہوتے ہوں۔

اے بھائیو کسی شخص کی صلیت معلوم کرنے کے لئے اُسے اُسی حالت میں دیکھو
 ایسا کہ وہ وہاں ہے تعصب کی عینک چڑھا کر مت دیکھو۔

علم ہی راہ بتلاتا ہے۔ علم ہی تنہائی میں دوست صادق کا کام دیتا ہے اور جنگل میں ٹھساری کرتا ہے۔ علم ہمیں خوش حالی کی طرف لیجاتا ہے دکھ میں بہا رہا ہمارا ہمدرد ہے۔

دوستوں کے مجمع میں علم ہمارا زیور ہے۔ دشمنوں کے مقابلہ میں ہتھیار ہے علم ہی سے اللہ کا عاجز بندہ نیکی کا اعلیٰ مرتبہ حاصل کرتا ہے۔ پیغمبر صاحب کی اُس حدیث کے الفاظ میرے دل پر حالت وجد پیدا کرتے ہیں۔ جبکہ میں اُن کے تہ پر نظر ڈالتی ہوں۔ وہ فرماتے ہیں کہ ”عالم کی سیاحت شہیدوں کے خون سے زیادہ قیمتی ہے“ کیا علم کی فضیلت اس سے زیادہ بیان ہو سکتی ہے۔

حضرت علیؑ جو پیغمبر صاحب کے پیارے داماد تھے اور جن کی بابت پیغمبر صاحب نے فرمایا کہ علیؑ اسلام میں علم کا دروازہ ہے مسلمانوں میں علم الہی کا آغاز حضرت علیؑ سے ہوتا ہے۔

حضرت علیؑ کے تعلیم کی ضرورت پر جو لکچرز ہیں پڑھنے کے قابل ہیں وہ جنگ و جدل میں بھی علم کی فضیلت پر خطبہ پڑھنے لگتے تھے حضرت علیؑ کے جو علم کی تعریف میں اقوال ہیں اُن میں سے چند بیان کرتی ہوں۔

دل کی روشنی علم کا جوہر ہے۔ راستی اُس کا مقصد ہے۔ امام اُس کی رہنما عقل اُس کو قبول کرنے والی۔ انسان کے منہ سے علم کی تعریف نہیں ہو سکتی ادھر تو مسلمانوں کا گروہ ملکی معاملات میں مصروف تھا۔ ادھر حضرت علیؑ شاگرد علم کی اشاعت میں تھے جہاں کہیں وہ گئے علم کی مشعل ساتھ لے گئے

جس کا نتیجہ یہ ہوا کہ چودھویں صدی عیسوی تک تو اسلام کے بچہ بچہ کے ہاتھ میں علم و فن کا چراغ دیدیا گیا۔ جہاں انہوں نے ملکی فتوحات کیں وہیں مدرسے اور دارالعلوم (یونیورسٹی) قائم کرتے گئے جس کے ثبوت میں قاہرہ۔ بغداد۔ ہسپانیہ اور کارٹودوا کی عظیم الشان یونیورسٹیوں کو پیش کرتی ہوں۔

ہنگستان کے لوگوں کو مسلمانوں ہی نے انہوں کے بہولے ہوئے علم کی ابتدا کیا میں پڑھائی ہیں۔ انہوں نے علم نجوم پڑھا۔ ہندوستان کے علوم کی متعدد کتابیں لکھ کر ایاہر خود انہوں نے علم نجوم ریاضی اور کیمیا پر کتابیں بھی تصنیف کیں۔

پوپ سلوٹیرٹانی جو مذہب عیسائی کا بڑا جتید مولوی تھا۔ اُس نے مسلمانوں ہی کے مدرسہ کارٹودوا میں علم ریاضی حاصل کیا تھا جس کی وجہ سے لوگوں نے اُس پر کفر کا فتویٰ لگایا تھا۔ اور شیطان کا بچہ قرار دیا جس سے یہ معلوم ہوتا ہے کہ اُس وقت یورپ کا عیسائی حصہ کس تاریکی اور جہالت میں تھا اور صرف اسلام کی پروہوں نے اُن کو روشنی دکلائی۔

مسلمان صنعت و ایجاد میں بھی برابر حصہ لیتے رہے۔ خوردین انہیں کی ایجاد ہے زمین کے عرض و طول کا معیار انہوں نے قائم کیا ہے۔

یونانیوں سے انہوں نے ریاضی حاصل کی۔ موسیقی اور علم زراعت کو حد درجہ تک پہنچا دیا۔ اور صرف یہی نہیں کیا مذہبی فلسفہ میں بڑی بڑی باریکیاں بیان کر بیان کی ہیں کہ خدائی اللہ کے درجہ تک پہنچ گئے اُن کا قول ہے۔ کہ ذات باری ایک ہے اور ذات کا رشتہ تمام موجودات سے ہے اور یہ مسئلہ نہایت دلچسپ پیرایہ میں سمجھایا گیا ہے۔

اسے ہندو بنایا اگر ان مسئلوں پر غور کرو گے تو تم اس میں اصل ویدانت پاؤ گے۔
 سلاؤن میں کامل چہ صدی تک علم ترنی کر رہا۔ آج میرے بنائی مسلمان ان اپنے
 بزرگوں کی علمی کتابوں کا ترجمہ اپنے موجودہ زبان میں کر لیں اور اس کی عام تعلیم اپنے
 میں جاری کر دیں تو مجھے یقین ہے کہ وہ اسلامی فلسفہ کو ساری دنیا کے فلسفوں سے اوپر
 لے جائیں اور اسلام کے ذرہ ذرہ سے نیچے کے زبان پر اسلامی فلسفہ رواں ہو۔
 جس طرح سے ہندوؤں کو اپنے ویدانت سے عام طور پر خبر ہے، تو آپ خیال
 کر سکتے ہیں کہ انہوں نے اسلام کی اہلی شان مخلوق کو دکھانے کے لئے کیسی
 مذہبی خدمت کی۔

حاضرین! میں اپنی تقریر میں آپ سے پہلے کہہ چکی ہوں کہ مذہب
 میں جہاں ظاہر کا روبرو اسکے لئے قانون یا شرع ہوتا ہے یا اس کا بیرونی فلسفہ
 ہوتا ہے۔ وہاں اس میں ایک حصہ روحانی تعلیم یا خفیہ اسرار کا بھی ہوتا ہے
 جو عوام کے لئے نہیں ہوتا۔

بس اس کلیہ قاعدہ کے مطابق اسلام میں بھی وہ حصہ خفیہ تعلیم کا ہونا
 چاہئے اور ہے چنانچہ اسلام میں صوفی ازم یا تصوف اعلیٰ درجہ کا موجود ہے
 یہ علم سب سے پہلے حضرت کو پہونچا اور پھر ان کے مریدوں کے ذریعہ سے اور
 لوگوں میں گیا۔ کہ میں اسلامی رو سے ہونے کے دو سو سے ہی سال میں یا لیس
 غریب عربوں نے اپنی ایک انجمن بنائی اور صوفیانہ مذہبی سیر کرنے لگے گویا
 اسلام میں یہ تصوف کی بنیاد تھی۔

اسلامی تصوف کا مسئلہ ہے کہ ہر پسینہ کا اخراج ذات باری سے ہی ماسوا

ہندو کے کچھ نہیں سمجھ سکتے۔ مولانا جامی جو زیر دست شاعر ہوئے ہیں اپنی ایک غزل میں رصفوں کے اسرار عجیب مؤثر پسندیدہ میں بیان کرتے ہیں۔ انہوں نے کہا ہے کہ کل کائنات اللہ کی ذات کا عکس ہے۔ سچی ہستی اسی کی ذات ہے باقی عدم ہے جو بوجہ لطیف مثل آئینہ کے ہستی کا پورا عکس نظر آ رہا ہے جس کو ہندو لوگ مایا روپی کہتے ہیں۔ اگر ہستی اپنا عکس نہ ڈالے تو اصل میں عدم ہی عدم ہے جہاں کچھ بھی نہیں ہے۔

کتاب عوارف المعارف میں اسلام کے تین درجہ بیان کئے ہیں شریعت طریقت اور حقیقت اور تینوں درجوں کے معنی کو ایک چوٹی سی حکایت میں یوں سمجھایا ہے۔

ایک بزرگ سے کسی نے شریعت، طریقت، اور حقیقت کے معنی دریافت کئے اُس نے کہا وہ سامنے تین شخص بیٹھے ہوئے عبادت کر رہے ہیں تم جا کر ہر ایک کو ایک ایک طمانچہ مار دو۔ اس سے یہ پتہ چلا سوال حل ہو جائے گا۔ وہ گیا اور لایا ہی کیا جو نبی اُس نے پہلے شخص کے طمانچہ مارا وہ غصہ میں اُٹھا اور اُس کے زو سے دوا سے طمانچے رسید کئے کہ اُس کا منہ پھر گیا۔ دوسرے کو جا کر اُس نے ایک طمانچہ مارا۔ اُسے بھی غصہ آیا مگر ضبط کر کے اپنے کام میں لگا رہا۔

تیسرے کو اُس نے جا کر مارا اُس نے اُس کی طرف دیکھا مکت نہیں گویا اُس کے لگی ہی نہیں۔ بزرگ نے کہا دیکھو پہلا شخص ہنوز شریعت کے درجہ میں ہے جہاں حکم ہے نیک سے نیک کی کرو اور بد سے بدھی کرو۔ دوسرا شخص طریقت میں ہے

جو نفس کشی سیکھ رہا ہے مگر ہنوز کامل نہیں ہوا۔ تیسرے شخص کا نفس مرچکا ہے
اور وہ حقیقت کے لطف میں دنیا کی تکلیفوں کو نہیں سمجھتا۔

تصوف میں مرشد کا بڑا درجہ مانا گیا ہے اور اس کے حکم کی تعمیل بلا شک
و شبہ کے ماننا مرید پر فرض ہے۔ ایک جگہ حافظ شیرازی کہتے ہیں کہ اگر پیر کے
کہ اپنی جانناز کو شراب سے ترک کر لو تو مرید کو چاہئے کہ فوراً کرے کیونکہ ہادی راستہ
کی حالت سے خوب واقف ہے۔

تصوف میں مراقبہ جسے ہندو سادھی بولتے ہیں بڑی ضروری بات ہے
اور اس کے کئی درجہ ہیں۔

درویشوں کا قول ہے کہ صوفی وہ ہے جو سوائے وصال ذات کے کل
خواہشوں کو مار دے یہاں تک کہ دونج کا ڈر ہو نہ جنت کی تمنا رہے۔ ریاض
شاقہ ان کا فرض ہے۔ روزے اور طرح طرح کی ریاضت کرنا۔ ان کا اصول ہے
کہ اندرون از طعام خالی دار بھوتا درو نور معرفت بینی۔ ان کا مقولہ ہے کہ آدم زاد
میں جتنی سائنیں ہیں خدا سے ملنے کے اوتے ہی راستے ہیں۔

حضرات۔ مجھے وقت نہیں کہ اس دلچسپ معاملہ پر زیادہ تقریر کروں
یہ جو میں نے بیان کیا یہ اسلام کا مذہبی راز ہے۔ کیا اچا ہو کہ اسلام میں تصوف
کا عام رواج ہوا اور ایسا ہو جاوے تو دوسرے مذاہب سے برا دار نہ برتاؤ وغیرہ
کرنے لگے۔

دنیا کے مختلف مذاہب ظاہر طور پر ایک نہیں ہو سکتے کیونکہ ان کے راز
و رواج مختلف ہیں اور ہر ایک طریقہ اس کے مذہب کے خیالات کے مطابق

ہوتا ہے۔ اور اپنی زبان میں خدا سے باتیں کرتا ہے۔ مگر روحانی مسئلہ
میں سب ایک ہیں۔ کیونکہ ہر مذہب کا یہ اصول ہے کہ جہاں سے نکلا وہیں لوٹ
جاتا ہے۔

میرے بھائیو تم بہت سے ہندو ہونے والے مذہب اسلام نہیں ہے۔ اس کا
مضائقہ نہیں ہے۔ معاملہ سب ایک ہے۔ دیکھو تمہارے یہاں کتنے ہیں (دوسرے،
(تو بھی) اُن کے صوفی کہتے ہیں (انا الحق) (حق تو) یعنی میں خدا ہوں تو
خدا ہے۔ تم ان رازوں کے سمجھنے کی کوشش کرو جب لطف آوے گا۔ اور پھر
تم اپنے سات کروڑ بھائیوں سے بے فکر ہو گے جس کے بغیر ہم پوری قوم نہیں
بن سکتے۔ اور بجائے نفرت کے تم کو اُن سے محبت کرنا چاہئے۔

حضرت محمدؐ۔ حضرت عیسیٰؑ۔ زردشت۔ موسیٰؑ۔ ہمارے بدھ۔ دیوسب ایک
ہی بڑے مقام پر ہیں۔ وہ انسان کی کل قوموں کے محافظ ہیں۔ ایک قوم کو
دوسری قوم سے الگ نہیں سمجھتے۔

اور ہم اُن کے ادنیٰ پر و کار ہیں۔ اُن کے بچے ہیں۔ ہم کو چاہئے کہ اُن کو
عالمگیر محبت کا شمعہ حاصل کریں۔ وہ محبت سے ہی ہمارے قریب ہو جاتے ہیں
پیغمبر محمدؐ صاحب اپنی خواہش سے اپنے آدمیوں کے قریب نہیں ہوتے جب تک
کہ وہ اپنا کٹر ناپاؤ نہ چھوڑیں اور دل میں محبت پیدا نہ کریں۔

اے مسلمان بھائیو جیسے پیغمبر صاحب آپ کے ہیں ویسے ہی ہمارے ہیں
جتنے پیغمبر بنی آدم کے لئے مبعوث ہوئے ہیں اُن سب پر ہمارا حق ہے۔ ہم
اُن سب سے محبت کرتے ہیں۔ اور ہم سب اُن کے سامنے بہت عجز و انکسار کے

ساتھ بھگتے ہیں۔

خدا سے ہی التجا ہے کہ وہ اللہ جو سب کا ہے۔ ہم میں یہ سمجھ عطا
کہ ہم اس کے نام کے واسطے باہم جکڑا نہ کریں۔ چاہے کوئی مہادیو کے حمار
دشتو۔ چاہے باپ کے ہمارے کمزور پوتوں سے چمچہ بھی نام نکل جاوے
تو وہ ایک اور طلب تو سب کا اُسی سے ہے۔

اعلان

کتاب ہذا نیز عزیز پرل بک ڈپو کی دیگر تمام کتابیں جو پردہ نشین (زنانه) لائبریری میں فروخت ہوتی ہیں اور عزیز پرل کی مطبوعہ ہیں ان تمام کتابوں کے حقوق لیفٹ و تصنیف معقول معاوضے دیکر قابل مصنفین سے خرید لئے گئے ہیں۔ لہذا ہر قسم کے حقوق بحق عزیز پرل بک ڈپو آگرہ محفوظ ہیں۔

کوئی صاحب ان کتابوں کے چھاپنے یا ان میں سے انتخاب کرنے کا ارادہ نہ کریں ورنہ نقصان اٹھائیں گے جس قدر کتب مطلوب ہوں عزیز پرل بک ڈپو سے طلب فرما سکتے ہیں۔

عبدالعزیز خاں مالک عزیز پرل
آگرہ